

जिल्हा परिषदेतील सहायक अभियंता, श्रेणी व शाखा अभियंता (स्थापत्य) यांना महाराष्ट्र जीवन प्राधिकरणाच्या आस्थापनेवर उपअभियंता (स्थापत्य) पदावर तात्पुरती पदोन्नती व पदस्थापना देण्याबाबत.

## महाराष्ट्र शासन

### पाणी पुरवठा व स्वच्छता विभाग

शासन आदेश क्रमांक: जिपग्रा-१२२४/प्र.क्र.१५२/पापु-२३

७ वा मजला, गोकुळदास तेजपाल रुग्णालय इमारत संकुल  
क्रॉफर्ड मार्केटजवळ, लोकमान्य टिळक मार्ग, मुंबई-४००००१  
तारीख: ०९ ऑक्टोबर, २०२४.

#### वाचा:

- १) महाराष्ट्र जिल्हा परिषद व पंचायत समिती अधिनियम, १९६१
- २) महाराष्ट्र जीवन प्राधिकरण अधिनियम, १९७६
- ३) शासन निर्णय, पाणीपुरवठा व स्वच्छता विभाग, क्रमांक मजीप्रा-११२१/प्र.क्र.१२३/पापु-२३, दि.२७.०३.२०२३
- ४) शासन परिपत्रक, ग्राम विकास विभाग, जिपआ-२०२४/प्र.क्र.४४/आस्था-४, दिनांक १३.०६.२०२४.
- ५) शासन निर्णय, सामान्य प्रशासन विभाग, क्रमांक:- बीसीसी-२०१८/प्र.क्र.३६६/१६-ब, दि.७.०५.२०२१
- ६) शासन अधिसूचना, पाणीपुरवठा व स्वच्छता विभाग क्र.एमजेपी-११२१/सीआर-५२/पापु-२३, दिनांक १६.०२.२०२४.

#### **-: शासन आदेश:-**

जिल्हा परिषदांमधील ग्रामीण पाणीपुरवठा विभाग/उपविभाग येथे कार्यरत असलेल्या जिल्हा तांत्रिक सेवा (वर्ग-३) मधील कनिष्ठ अभियंता (स्थापत्य) यांना जिल्हा परिषदेतील उपअभियंता (स्थापत्य) पदावर पदोन्नती देण्याची व त्यांच्या सेवा महाराष्ट्र जीवन प्राधिकरणाच्या आस्थापनेवर घेण्याची तरतूद महाराष्ट्र जिल्हा परिषद व पंचायत समिती अधिनियम, १९६१ व महाराष्ट्र जीवन प्राधिकरण अधिनियम, १९७६ मध्ये करण्यात आली आहे. तसेच पदवीधर/पदविकाधारक कनिष्ठ

अभियंता यांना विहित कालावधीनंतर अनुक्रमे सहायक अभियंता, श्रेणी २ व शाखा अभियंता याप्रमाणे दर्जा दिला जातो. या सहायक अभियंता, श्रेणी २ व शाखा अभियंता यांना पदोन्नती देऊन जिल्हा परिषदांच्या ग्रामीण पाणीपुरवठा विभागातील उपअभियंता (स्थापत्य) संवर्गाची पदे पदोन्नतीने भरण्याची तरतूद संदर्भाधीन (६) येथील अधिसूचनेन्वये प्रसिद्ध केलेल्या सेवाप्रवेश विनियमांद्वारे करण्यात आली आहे. त्यानुषंगाने या अभियंत्यांच्या पदोन्नती कोट्यात रिक्त असलेली पदे तसेच ग्राम विकास विभागाने संदर्भाधीन दिनांक १३.०६.२०२४ च्या शासन परिपत्रकान्वये प्रसिद्ध केलेली दिनांक १.०१.२०२३ ची ज्येष्ठतासूची विचारात घेऊन जिल्हा परिषदेच्या ग्रामीण पाणीपुरवठा विभागातील खालील सहायक अभियंता, श्रेणी २ व शाखा अभियंता यांना, सक्षम प्राधिकाऱ्यांच्या मान्यतने, महाराष्ट्र जीवन प्राधिकरणाच्या आस्थापनेवर, जिल्हा परिषद कोट्यातून उपअभियंता (स्था.) (गट-अ) या पदावर, वेतनस्तर एस-२०, ५६१००-१७७६०० या वेतन श्रेणीमध्ये, तात्पुरती पदोन्नती देण्यात येत असून “महाराष्ट्र शासकीय गट-अ व गट-ब (राजपत्रित व अराजपत्रित) पदावर सरळसेवेने व पदोन्नतीने नियुक्तीसाठी महसूली विभाग वाटप नियम, २०२१” मधील तरतूदीनुसार वाटप झालेल्या महसूली विभागामध्ये त्यांची पदस्थापना पुढील रकान्यातील स्तंभ (७) प्रमाणे करण्यात येत आहे.

| अ. क्र.                 | पदोन्नत अधिकाऱ्याचे नाव    | मूळ जात प्रवर्ग | ज्येष्ठता क्रमांक | सध्याची जिल्हा परिषद | वाटप झालेला महसूली विभाग | पदोन्नतीने पदस्थापना                                  |
|-------------------------|----------------------------|-----------------|-------------------|----------------------|--------------------------|---|
| १                       | २                          | ३               | ४                 | ५                    | ६                        | ७   |
| सहायक अभियंता, श्रेणी-२ |                            |                 |                   |                      |                          |   |
| १                       | श्री. व्ही. एम. जाधवर      | भजड             | १०८               | नांदेड               | छत्रपती संभाजीनगर        | ग्रापापु उपविभाग, देगलूर, जिल्हा परिषद, नांदेड        |
| २                       | श्री. ए. डी. घडवे          | इमाव            | १४५               | नागपूर               | नागपूर                   | ग्रापापु उपविभाग, कारंजा (घाडगे), जिल्हा परिषद, वर्धा |
| ३                       | श्री. आर. डब्ल्यु. रामटेके | अजा             | १४६               | नागपूर               | नागपूर                   | ग्रापापु उपविभाग, रामटेक, जिल्हा परिषद, नागपूर        |
| ४                       | श्री. व्ही. जी. पवार       | विजाअ           | १४७               | नागपूर               | नागपूर                   | ग्रापापु उपविभाग, उमरेड, जिल्हा परिषद, नागपूर         |
| ५                       | श्री. पी. एम. दंडाळे       | इमाव            | १४८               | नागपूर               | नागपूर                   | ग्रापापु उपविभाग, पारशिवणी, जिल्हा परिषद, नागपूर      |
| ६                       | कु. एस. एस. हजारें         | अजा             | १४९               | नागपूर               | नागपूर                   | ग्रापापु विभाग, जिल्हा परिषद, नागपूर                  |

| अ. क्र.      | पदोन्नत अधिकाऱ्याचे नाव | मूळ जात प्रवर्ग | ज्येष्ठता क्रमांक | सध्याची जिल्हा परिषद | वाटप झालेला महसूली विभाग | पदोन्नतीने पदस्थापना                                      |
|--------------|-------------------------|-----------------|-------------------|----------------------|--------------------------|---|
| ७            | कु. एस. एस. काळे        | अजा             | १५०               | नागपूर               | नागपूर                   | ग्रापापु उपविभाग, कामठी, जिल्हा परिषद, नागपूर             |
| ८            | कु. आर. पी. माथनकर      | खुला            | १५१               | नागपूर               | अमरावती                  | ग्रापापु उपविभाग, धामणगांव रेल्वे, जिल्हा परिषद, अमरावती  |
| ९            | कु. डी. एम. चंदनखेडे    | खुला            | १५२               | नागपूर               | छत्रपती संभाजीनगर        | मजीप्रा उपविभाग, परभणी                                    |
| १०           | श्रीमती एस. एस. देशमुख  | खुला            | १५४               | रायगड                | कोकण-२                   | ग्रापापु उपविभाग, श्रीवर्धन, जिल्हा परिषद, रायगड          |
| ११           | कु. ए. ए. राजापुरे      | खुला            | १५९               | चंद्रपूर             | कोकण-१                   | ग्रापापु उपविभाग, डहाणू, जिल्हा परिषद, पालघर              |
| १२           | श्रीमती पी. एस. नेरकर   | खुला            | १६०               | नाशिक                | नाशिक                    | ग्रापापु विभाग, जिल्हा परिषद, नाशिक                       |
| १३           | श्री. व्ही. आर. पवार    | विजाअ           | १६३               | नाशिक                | नाशिक                    | ग्रापापु उपविभाग, अकोले, जिल्हा परिषद, अहमदनगर            |
| १४           | श्री. पी. टी. येलाले    | इमाव            | १६४               | लातूर                | छत्रपती संभाजीनगर        | ग्रापापु उपविभाग, चाकूर, जिल्हा परिषद, लातूर              |
| १५           | श्रीमती एम. ए. पाटील    | अजा             | १६६               | नाशिक                | नाशिक                    | ग्रापापु उपविभाग, नांदगांव, जिल्हा परिषद, नाशिक           |
| १६           | कु. ए. आर. मेश्राम      | अज              | १६७               | गडचिरोली             | पुणे                     | ग्रापापु उपविभाग, बारामती, जिल्हा परिषद, पुणे             |
| १७           | श्रीमती. एम. ए. वाढवळ   | खुला            | १६८               | रायगड                | पुणे                     | ग्रापापु विभाग, जिल्हा परिषद, पुणे                        |
| १८           | श्री. आर. व्ही. महाजन   | खुला            | १७०               | कोल्हापूर            | पुणे                     | ग्रापापु उपविभाग क्र.७, राधानगरी, जिल्हा परिषद, कोल्हापूर |
| १९           | श्रीमती पी. ए. जाधव     | खुला            | १७२               | छत्रपती संभाजीनगर    | छत्रपती संभाजीनगर        | मजीप्रा उपविभाग क्र.०४, छत्रपती संभाजीनगर                 |
| शाखा अभियंता |                         |                 |                   |                      |                          |   |
| १            | श्री. ए. ए. कांबळे      | अजा             | १५६               | रत्नागिरी            | कोकण-१                   | ग्रापापु उपविभाग, संगमेश्वर, जिल्हा परिषद, रत्नागिरी      |

| अ. क्र. | पदोन्नत अधिकाऱ्याचे नाव           | मूळ जात प्रवर्ग | ज्येष्ठता क्रमांक | सध्याची जिल्हा परिषद | वाटप झालेला महसूली विभाग | पदोन्नतीने पदस्थापना   |
|---------|-----------------------------------|-----------------|-------------------|----------------------|--------------------------|--|
| २       | श्री. पी. आर. मावळे               | विमाप्र         | २०४               | अमरावती              | अमरावती                  | ग्रापापु उपविभाग, मोर्शी, जिल्हा परिषद, अमरावती                            |
| ३       | श्री. व्ही. के. भंडारी            | अज              | २२०               | चंद्रपूर             | पुणे                     | ग्रापापु उपविभाग, आंबेगांव, जिल्हा परिषद, पुणे                             |
| ४       | श्री. बी. के. बलखंडे              | अजा             | २२१               | छत्रपती संभाजीनगर    | छत्रपती संभाजीनगर        | ग्रापापु उपविभाग, छ. संभाजीनगर, जिल्हा परिषद, छ. संभाजीनगर                 |
| ५       | श्री. व्ही. जी. विठ्ठलवार         | भजब             | २२२               | नांदेड               | छत्रपती संभाजीनगर        | ग्रापापु उपविभाग, बिलोली, जिल्हा परिषद, नांदेड                             |
| ६       | श्री. एस. एम. गेडाम               | अज              | २२४               | यवतमाळ               | अमरावती                  | ग्रापापु उपविभाग, पुसद, जिल्हा परिषद, यवतमाळ                               |
| ७       | श्री. एम. एम. फकीर                | इमाव            | २२५               | अहमदनगर              | नाशिक                    | ग्रापापु उपविभाग, नेवासा, जिल्हा परिषद, अहमदनगर                            |
| ८       | श्री. एन. एम. परळकर               | खुला            | २२८               | बुलढाणा              | अमरावती                  | ग्रापापु उपविभाग, मोताळा, जिल्हा परिषद, बुलढाणा                            |
| ९       | श्री. एच. ए. गणवीर                | अजा             | २०२               | भंडारा               | पुणे                     | ग्रापापु उपविभाग, तासगांव, जिल्हा परिषद, सांगली                            |
| १०      | श्री. सी. बी. नागरे               | खुला            | २३६               | बुलढाणा              | अमरावती                  | ग्रापापु उपविभाग, देऊळगांव राजा, जिल्हा परिषद, बुलढाणा                     |
| ११      | श्रीमती एस. जे. रहांगडाले         | खुला            | १९०               | नागपूर               | अमरावती                  | ग्रापापु उपविभाग क्र.२, अमरावती (नांदगांव खंडेश्वर), जिल्हा परिषद, अमरावती |
| १२      | श्री. एस. पी. जाधव                | खुला            | २३९               | नाशिक                | नाशिक                    | ग्रापापु उपविभाग, देवळा, जिल्हा परिषद, नाशिक                               |
| १३      | श्री.बाळासाहेब दत्तात्रय बार्शिकर | विमाप्र         | २४०               | परभणी                | छत्रपती संभाजीनगर        | ग्रापापु उपविभाग, परभणी, जिल्हा परिषद, परभणी                               |

२. उपरोक्त यादीतील श्री. एच. ए. गणवीर व श्रीमती एस. जे. रहांगडाले यांची झालेली जिल्हा बदली व त्यानुषंगाने त्यांची बदललेली ज्येष्ठता विचारात घेऊन निवडसूचीमध्ये त्यांचा योग्य स्थानावर समावेश करण्यात आला आहे.

३. उपरोक्त अधिकाऱ्यांना देण्यात येणारी पदोन्नती सामान्य प्रशासन विभागाच्या सूचनांनुसार निव्वळ तात्पुरत्या स्वरूपाची व पुढील अटीच्या अधीन राहून देण्यात येत आहे

अ) पदोन्नतीच्या कोट्यातील रिक्त पदांवर निव्वळ तात्पुरत्या स्वरूपात सेवाज्येष्ठतेनुसार मा. सर्वोच्च न्यायालयात दाखल विशेष अनुमती याचिका क्र.२८३०६/२०१७ च्या निर्णयाच्या अधीन राहून पदोन्नती देण्यात येत आहे.

ब) मा. सर्वोच्च न्यायालयात दाखल केलेल्या विशेष अनुमती याचिका क्र.२८३०६/२०१७ च्या अधीन राहून पदोन्नतीच्या कोट्यातील सर्व रिक्त पदे दि.२५.०५.२००८ च्या सेवाज्येष्ठतेनुसार निव्वळ तात्पुरत्या स्वरूपात भरण्याच्या सूचना सामान्य प्रशासन विभागाने दिनांक ७.०५.२०२१ च्या शासन निर्णयान्वये दिल्या आहेत. तसेच सदर शासन निर्णयाला मा. उच्च न्यायालयात आव्हान देण्यात आले असून त्यावरील अंतिम निर्णयाच्या अधीन सदर पदोन्नती तात्पुरत्या स्वरूपात आहे.

क) पदोन्नत अधिकाऱ्यांविरुद्ध कोणतेही न्यायालयीन प्रकरण किंवा विभागीय चौकशी प्रस्तावित किंवा प्रलंबित नसल्याच्या अटीच्या अधीन सदर पदोन्नती देण्यात येत आहे. तथापि यापैकी एखाद्या अभियंत्याविरुद्ध या आदेशाच्या दिनांकास विभागीय चौकशी/न्यायालयीन प्रकरण दाखल असल्यास त्यांच्या बाबतीत सदर पदोन्नतीचे आदेश आपोआप रद्द होतील. अशा अधिकाऱ्यांना संबंधित जिल्हा परिषदेने कार्यमुक्त न करता याबाबतचा अहवाल शासनास सादर करावा.

ड) सदर पदोन्नती तात्पुरत्या स्वरूपाची असल्यामुळे, तात्पुरत्या पदोन्नतीच्या परिणामी निवडसूचीतील अधिकाऱ्यांना नियमितपणाचा कोणताही हक्क मिळणार नाही.

४. महाराष्ट्र जीवन प्राधिकरणाच्या अभियंत्यांनी मा. उच्च न्यायालय, नागपूर खंडपीठ येथे दाखल केलेल्या रिट याचिका क्र.१४९०/२०२० मध्ये मा. उच्च न्यायालयाने दिनांक १२.०६.२०२० रोजी दिलेल्या आदेशानुसार तसेच रिट याचिका क्र.२७३०/२०२३ मध्ये मा. उच्च न्यायालयाने दिनांक २६.०४.२०२३ रोजी दिलेल्या आदेशानुसार सदर पदोन्नती या न्यायालयीन प्रकरणांतील अंतिम न्याय निर्णयाच्या अधीन राहिल.

५. उपरोक्त अधिकाऱ्यांना “महाराष्ट्र शासकीय गट-अ व गट-ब (राजपत्रित व अराजपत्रित) पदावर सरळसेवेने व पदोन्नतीने नियुक्तीसाठी महसूली विभाग वाटप नियम, २०२१” मधील तरतूदी

लागू असून पदोन्नत होणाऱ्या अधिकाऱ्यांनी वाटप झालेल्या महसूली विभागामध्ये पदोन्नतीनंतर किमान तीन वर्षांचा सेवाकालावधी पूर्ण करणे आवश्यक आहे.

६. महाराष्ट्र जीवन प्राधिकरण अधिनियम, १९७६ मधील तरतूदीनुसार पदान्तरातीनंतर सदर अधिकारी हे महाराष्ट्र जीवन प्राधिकरणाचे अधिकारी म्हणून प्राधिकरणाच्या आस्थापनेवर राहतील व प्राधिकरणातील अधिकारी/कर्मचाऱ्यांना लागू असलेले सेवा शर्ती नियम त्यांना लागू राहतील. पदोन्नतीनंतर उपरोक्त अधिकाऱ्यांच्या सेवा महाराष्ट्र जीवन प्राधिकरणाच्या आस्थापनेवर सामावून घेण्यासाठी प्राधिकरणाने आवश्यक कार्यवाही करावी. महाराष्ट्र जीवन प्राधिकरण अधिनियम, १९७६ मधील तरतूदीनुसार पदोन्नत अधिकाऱ्यांनी पदोन्नतीपूर्वी जिल्हा परिषदेमध्ये व्यतित केलेला कालावधी हा महाराष्ट्र जीवन प्राधिकरणामध्ये व्यतित केल्याचे समजण्यात येईल.

७. महाराष्ट्र जीवन प्राधिकरणातील अभियंत्यांना लागू असलेल्या परीक्षा नियमांनुसार उपरोक्त पदोन्नत अधिकाऱ्यांना, ते सूट मिळण्यास पात्र नसल्यास, आवश्यक व्यावसायिक परीक्षा उत्तीर्ण होणे बंधनकारक असेल.

८. सदर पदोन्नती आदेशातील जे अधिकारी पदोन्नती नाकारतील त्यांच्या बाबतीत शासन निर्णय, सामान्य प्रशासन विभाग, दिनांक १२.०९.२०१६ नुसार कार्यवाही करण्यात येईल.

९. संबंधित मुख्य कार्यकारी अधिकारी, जिल्हा परिषद यांनी त्यांच्याकडील अधिकाऱ्यांना पदोन्नतीच्या पदावर रुजू होण्यासाठी तात्काळ (अधिकाधिक सात दिवसांत) कार्यमुक्त करावे व त्याबाबतचा अहवाल शासनास सादर करावा. संबंधित पदोन्नत अधिकाऱ्यांनी सध्याच्या पदावरून कार्यमुक्त झाल्यानंतर रजेवर न जाता कमीतकमी पदग्रहण अवधी घेऊन नवीन नियुक्तीच्या ठिकाणी रुजू व्हावे. नवीन नियुक्तीच्या ठिकाणी संबंधित मुख्य कार्यकारी अधिकारी, जिल्हा परिषद तसेच कार्यकारी अभियंता, महाराष्ट्र जीवन प्राधिकरण यांनी पदोन्नत अधिकाऱ्यांना विनाविलंब रुजू करून घ्यावे व त्याबाबतचा अहवाल शासनास सादर करावा.

१०. संबंधित पदोन्नत अधिकारी या आदेशाच्या दिनांकापासून ३० दिवसांत पदोन्नतीच्या पदावर रुजू न झाल्यास, त्यांच्या बाबतीत शासन अधिसूचना, सामान्य प्रशासन विभाग, दिनांक १४.०७.२०२१ मधील तरतूदीनुसार संबंधित अधिकाऱ्याचा अनुपस्थितीचा कालावधी हा अकार्यदिन (dies non) म्हणून गणला जाईल. जे अधिकारी ३० दिवसांच्या कालावधीत पदोन्नतीच्या पदावर रुजू होणार नाहीत, अशा अधिकाऱ्यांचा अहवाल संबंधित मुख्य प्रशासकीय अधिकारी, जिल्हा परिषद यांनी शासनास त्वरीत सादर करावा.

११. संबंधित पदोन्नत अधिकाऱ्यांचे लक्ष महाराष्ट्र नागरी सेवा (वर्तणूक) नियम, १९७९ च्या नियम २३ मधील तरतूदीकडे वेधण्यात येत आहे. सदर नियमातील तरतूदी लक्षात घेता, पदोन्नत अधिकाऱ्यांनी पदस्थापनेत बदल करण्यासाठी कुठल्याही स्वरूपाची आवेदने सादर केल्यास ते महाराष्ट्र नागरी सेवा नियम, १९७९ मधील नियम २३ नुसार शिस्तभंगाच्या कारवाईस पात्र ठरतील.

१२. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४१००९१७४७५४२६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(बाळासाहेब बा. हजारो)

कार्यासन अधिकारी, महाराष्ट्र शासन

प्रति,

१. सदस्य सचिव, महाराष्ट्र जीवन प्राधिकरण, मुंबई.
२. मुख्य कार्यकारी अधिकारी, जिल्हा परिषद, सर्व
३. सर्व सहसचिव/उपसचिव, पाणीपुरवठा व स्वच्छता विभाग, मंत्रालय, मुंबई.
४. मुख्य अभियंता तथा विशेष कार्य अधिकारी, पाणीपुरवठा व स्वच्छता विभाग, मंत्रालय, मुंबई.
५. मुख्य प्रशासकीय अधिकारी, महाराष्ट्र जीवन प्राधिकरण, मुंबई.
६. संचालक (वित्त), महाराष्ट्र जीवन प्राधिकरण, नवी मुंबई.
७. मुख्य लेखा व वित्त अधिकारी, जिल्हा परिषद, सर्व.
८. कार्यकारी अभियंता, ग्रामीण पाणीपुरवठा विभाग, जिल्हा परिषद (सर्व)
९. जिल्हा कोषागार अधिकारी, सर्व
१०. सर्व मुख्य अभियंता/अधिक्षक अभियंता/कार्यकारी अभियंता, महाराष्ट्र जीवन प्राधिकरण
११. सर्व पदोन्नत अधिकारी.
१२. कार्यासन आस्था-४, ग्राम विकास विभाग, बांधकाम भवन, मंत्रालय, मुंबई.

१३. कार्यासन १२, सामान्य प्रशासन विभाग, मंत्रालय, मुंबई.

प्रत:- १) मा. मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.

२) मा. प्रधान सचिव (पाणी पुरवठा व स्वच्छता) यांचे वरीष्ठ स्वीय सहायक, जी.टी. रुग्णालय  
आवार, मुंबई.

३) निवडनस्ती, पापु-२३